



# అక్రమంగా నిర్మాణాలు చేస్తే కూల్చివేస్తాం: ఏసీపీ గిరిరాజ్

- కాప్రా సర్కిల్ పరిధిలో అక్రమ నిర్మాణాలను ఎవరు చేయవద్దు

- అధికారుల పేరు చెప్పి రాజకీయ నాయకులు అక్రమ నిర్మాణాలు ప్రోత్సహించడం సరికాదు



నాచారం (ప్రశ్న స్వాస్) అక్రమ నిర్మాణాలను ప్రోత్సహించే ప్రసక్తేదని ఎల్సీనగర్ జోన్ జోనల్ కమిషనర్ పంకజ పేర్కొన్నారు. కాప్రా సర్కిల్ పరిధిలోని నాచారం డివిజన్ సందు సీకే గార్జన్ అక్రమ షెడ్ కూల్చివేయాలని ఆదేశాలు జారీ చేశారు. ఈ కూల్చివేతలో పోలీసులు భారీగా పాల్గొన్నారు. స్థానికుల నుండి చాలా ఫిర్యాదులు వచ్చాయని అధికారులు తెలిపారు. ఇదే కాకుండా కాప్రా సర్కిల్ పరిధిలో జిహెచ్ఎసి నియమ నిబంధనలకు ఎవరైనా వ్యతిరేకంగా అక్రమాంతస్తులు, అక్రమ నిర్మాణాలు చేస్తే కూల్చివేస్తామని రాజకీయ జోక్యం అసలు సహించమని తెలిపారు. కొంతమంది రాజకీయ నాయకులు అధికారుల పేరు చెప్పి వసూల్ దండాకు పాల్పడుతున్నారని వాళ్ళ మాటలు విని ప్రజలు మోసపోవడం పొందారని తెలిపారు. టౌన్ ప్లానింగ్ ఏసీపీ

గిరిరాజ్ ఆధ్వర్యంలో న్యాక్ ఇంజనీర్లు అశ్వినీ, యోగి చైన్ మెన్ లు రాజు, గంగాధర్, సిద్దిది పాల్గొన్నారు.

## ఆంధ్ర, తెలంగాణ సరిహద్దులో పోలీసుల ముమ్మర తనిఖీలు



శ్రీశైలం ( ప్రశ్న స్వాస్) పోలీస్ ఉన్నతాధికారుల ఆదేశాల మేరకు ఆంధ్ర, తెలంగాణ సరిహద్దు ప్రాంతంలోని లింగాలగట్టు అటవీశాఖ చెక్ పోస్ట్ వద్ద రెండవ పట్టణ ఎస్సై గంగయ్య యాదవ్



ఆధ్వర్యంలో పోలీసులు ముమ్మరంగా తనిఖీలు చేపట్టారు. రానున్న ఎన్నికల నేపథ్యంలో నగరు, మద్దం అక్రమ రవాణాపై ప్రత్యేక దృష్టి సారించినట్లు ఎస్సై తెలిపారు. వాహనదారులు రవాణా నియమ నిబంధనలు పాటిస్తూ క్షేమంగా గమ్య స్థానాలకు చేరుకోవాలన్నారు.

## జాతర విజయవంతానికి సహకరించాలి : ములుగు ఎస్పీ శబరీష్



హనుమకొండ(ప్రశ్న స్వాస్)జిల్లా దామెర మండలం దుర్గంపేట లో మేడారం జాతర -2024 పై మీడియా ప్రతినిధులతో ముచ్చటించారు.ఎస్పీ మాట్లాడుతూ జాతర విజయవంతం లో మీడియా మిత్రులు కీలక పాత్ర పోషిస్తున్నారని ప్రజలకు జాతరలో పాటించవలసిన జాగ్రత్తలు తెలియచేయగలిగే ఒకే ఒక మార్గమే మీడియా నే అని చెప్పారు . జాతర లో సుమారుగా 14000 మంది పోలీసులతో బందోబస్తు, 1000 మంది మహిళా పోలీసులతో పటిష్టమైన బందోబస్తు ఏర్పాటు చేయడమైనదని, జాతరలో ఎలాంటి దొంగతనాలు జరగకుండా సుమారుగా 500 మంది సీసీఎస్ సిబ్బందితో నేరాల నియంత్రణ చేపట్టనున్నమని అన్నారు.గత జాతర లలో పనిచేసిన అనుభవం ఉన్న అధికారులను ప్రస్తుతం బందోబస్తుకు ఉపయోగించు కుంటున్నమని అన్నారు.475 సీసీ కెమెరాల తో నిఘా వ్యవస్థ ఏర్పాటు చేశామని.

భక్తులు తమ వాహనాలను రవాణాదారులపై ఆపవద్దని, గతంలో కన్నా 500 ఎకరాల స్థలాన్ని పార్కింగ్ కి కేటాయించామని ప్రజలు సరి యైన విధంగా పోలీస్ వారి మార్గదర్శకాలను పాటించాలని మద్దం సేవించి వాహనాలు నడువవద్దని సూచించారు.భక్తులు ప్రశాంత వాతావరణం లో వసదేవతలను దర్శించుకోవాలి అన్న చర్యలను తీసుకోవడం జరిగిందని తెలియచేశారు. ఈ కార్యక్రమంలో డి పి ఆర్ ఓ అశ్వినీ, సి బి దుగ్గండ్డి కిషన్ (మేడారం జాతర మీడియా లైసెన్సింగ్ ఆఫీసర్ ), సి బి సైబల్ బ్రాంచ్ కిరణ్ మీడియా ప్రతినిధులు పాల్గొన్నారు.

## మాదాపూర్లో భారీ మోసం

- సమత మూర్తి చిట్టంపేట పేరుతో భారీ స్కాం - చిట్ ఫండ్స్ నిర్వహిస్తున్న వ్యక్తుల అరెస్ట్



శేరిలింగంపల్లి (ప్రశ్న స్వాస్) మాదాపూర్ పోలీస్ స్టేషన్ పరిధిలో సమతమూర్తి చిట్ ఫండ్ కంపెనీ జనాలకు కోట్లాది రూపాయల కుచ్చుటోపి పెట్టిన నేపథ్యంలో వారిపై కఠిన చర్యలు తీసుకుంటున్నట్లు డి.పి.ఎస్. తెలిపారు.బుధవారం డి.పి.ఎస్. కార్యాలయంలో ఏర్పాటు చేసిన మీడియా సమావేశంలో సమతమూర్తి చిట్ ఫండ్ మోసాలను సంబంధించిన వివరాలను వెల్లడించారు. శ్రీనివాస్, రాజేష్, గణేష్, అనే ముగ్గురు వ్యక్తులు కలిసి సమత మూర్తి అనే పేరుతో చిట్ ఫండ్స్ కంపెనీ ఓపెన్ చేశారని, వీరంతా అమాయకుల నుంచి డబ్బులు వసూలు చేశారని, ఇలా ఒక్కొక్కరి నుంచి రూ. 5 లక్షల నుంచి రూ.10 లక్షల వరకు వసూలు చేశారని తెలిపారు. సమతమూర్తి చిట్ ఫండ్ కంపెనీలో మొత్తం 120 మంది బాధితులు ఉన్నట్లు డి.పి.ఎస్. వెల్లడించారు.బాధితుల నుంచి రూ. 5 కోట్ల వరకు వసూలు చేశారని, బాధితులు ఇంకా పెరిగే అవకాశం ఉందన్నారు. సమతమూర్తి చిట్ ఫండ్ కంపెనీకి నగరంలో మూడు బ్రాంచిలు ఉన్నాయని వీటిలో చిట్టేలు వేసి మోసపోయిన వారు పోలీసులను సంప్రదించాలని, బాధితులకు తగిన న్యాయం జరుగుతుందని అన్నారు. చిట్ ఫండ్ నిర్వహిస్తున్న వ్యక్తులను అరెస్ట్ చేశామని అన్నారు. సమతమూర్తి చిట్ ఫండ్ కేసును ఎకనామిక్ అఫైర్స్ వింగ్ కు బదిలీ చేస్తున్నట్లు తెలిపారు.

## సందడిగా టీఎస్ఆర్టీసీ కానిస్టేబుళ్ల పాసింగ్ ఔట్ పరేడ్

-ముఖ్యఅతిథిగా పాల్గొన్న రవాణా శాఖ మంత్రి పాస్సం ప్రభాకర్



శేరిలింగంపల్లి (ప్రశ్న స్వాస్) లాభాపేక్ష కోసం కాకుండా ప్రజల కోసమే పనిచేసే ఏకైక సంస్థ అర్డీసీ అని రాష్ట్ర రవాణా శాఖ మంత్రి పాస్సం ప్రభాకర్ అన్నారు. బుధవారం కొండాపూర్ ఎన్.సి.డి.లో ఔట్ పాసింగ్ ట్రైనింగ్ పాసింగ్ అవుట్ పేరేడ్ కి పాస్సం ముఖ్య అతిథిగా విచ్చేసి ప్రారంభించారు. ప్రజలతో పాటు అర్డీసీ ఉద్యోగుల సంక్షేమం పై కూడా దృష్టి సారించడం జరుగుతుందని, అందులో భాగంగా విధి నిర్వహణలో మృతి చెందిన 813 మందికి కార్యణ్య నియమకాల ద్వారా ఉద్యోగాలు కల్పించనున్నట్లు మంత్రి తెలిపారు. అర్డీసీని ప్రభుత్వ స్థానంలో నిలిపేందుకు తమ ప్రభుత్వం కృషి చేస్తుందని అన్నారు. మహాత్మ్య పథకం ద్వారా ఇప్పటివరకు 15 కోట్ల మంది మహిళలు అర్డీసీలో ప్రయాణించినట్లు మంత్రి వివరించారు. తమ ప్రభుత్వం రవాణాశాఖలో ఉన్న ఖాళీ ఉద్యోగాలు భర్తీ చేయడంతో పాటు ప్రయాణికుల సౌకర్యాలను సూతన బస్సులను తీసుకొస్తున్నట్లు తెలిపారు. అనంతరం అర్డీసీ ఎం.డి సజ్జనార్ మాట్లాడుతూ.. అర్డీసీని బలోపేతం చేయడంతో పాటు సూతన బస్సులు కాసుగోలు చేయాలనే దృక్పథంతో ఉన్నట్లు చెప్పారు. బడ్జెట్లో రూ.900 కోట్లు మంజూరు చేయాలని ప్రభుత్వానికి నివేదిక ఇవ్వడం జరిగిందని అన్నారు.

## శ్రీశైల మల్లన్నసేవలో బీహార్ ఎమ్మెల్యేలు

- బలపరీక్ష ఉండడంతో ఆలయాలను సందర్శిస్తున్న కాంగ్రెస్ ఎమ్మెల్యేలు



శ్రీశైలం ( ప్రశ్న స్వాస్) శ్రీశైలం మల్లన్నను దర్శించుకున్న బీహార్ కు చెందిన 22 మంది కాంగ్రెస్ ఎమ్మెల్యేలు శ్రీ శ్రవరాంబ మల్లికార్జునస్వామి అమ్మవారి దర్శనార్థం ఆలయ రాజా గోపురం వద్దకు



చేరుకున్న బీహార్ కాంగ్రెస్ 22 మంది ఎమ్మెల్యేలకు ఆలయ మార్గాలను అనుసరించి ఆలయ అధికారులు అర్చకస్వాములు స్వాగతం పలికారు అనంతరం ఎమ్మెల్యేలు శ్రీ స్వామివారికి రుద్రాభిషేకం అమ్మవారికి కుంకుమార్చన తదితర ప్రత్యేక పూజలు నిర్వహించుకున్నారు దర్శనానంతరం ఎమ్మెల్యేలకు శ్రీ స్వామి అమ్మవార్ల లద్దు ప్రసాదాలు ఆలయ అధికారులు అందజేశారు అయితే గత కొద్ది రోజులుగా బీహార్లో ప్రభుత్వంపై బల ప్రదర్శన నిర్వహించాలని ఈ నెల 12న బలపరీక్ష ఉండడంతో కాంగ్రెస్ ఎమ్మెల్యేలను పుణ్యక్షేత్రాలకు తిప్పుతున్నారని సమాచారం అందులో భాగంగానే నేడు శ్రీశైలం రేపు జోగులాంబ గద్దాల జిల్లాకు వెళుతున్నట్లుగా సమాచారం బీహార్ ఎమ్మెల్యేల వెంట తెలంగాణ అచ్చంపేట ఎమ్మెల్యే చిక్కుడు వంశీకృష్ణ కూడా వెంట ఉండి బీహార్ ఎమ్మెల్యేకు దర్శన ఏర్పాట్లు దగ్గరుండి చూస్తున్నారు శ్రీశైలం పర్వతం దర్శనానంతరం తెలంగాణ అలంపూర్ జోగులాంబ ఆలయానికి బీహార్ ఎమ్మెల్యేలు వెళ్తున్నట్లు సమాచారం తెలుస్తోంది.

## మంధని మెడికల్ కాలేజీకి ఈ బడ్జెట్ లో నిధులు కేటాయించాలి

- బెజ్జంకి డిగంబర్

మంధని (ప్రశ్న స్వాస్ ) తెలంగాణ రాష్ట్ర అసెంబ్లీ బడ్జెట్ సమావేశాల్లో మంధని కి మెడికల్ కాలేజీ సాంక్షన్ చేసి మెడికల్ కాలేజీకి నిధులు కేటాయించాలని ఈ ప్రాంత విధ్యార్థి నాయకునిగా బది పరిశ్రమలు శాసనసభ వ్యవహారాల శాఖల మంత్రి శ్రీధర్ బాబును కోరారు.మెడికల్ కాలేజీ మంధనిలో ఏర్పాటు చేసినట్లుంటే ఎంతోమంది పేద ప్రజల కు మెరుగైన వైద్యం అందుబాటులో ఉండే అవకాశం ఉంది. మారుమూల ప్రాంతమైన మంధని నీ దృష్టిలో పెట్టుకొని ఈ ప్రాంతానికి మెడికల్ కాలేజీని సాంక్షన్ చేసి ఈ బడ్జెట్లో నిధులు కేటాయించాలని పేర్కొన్నారు



## రామగిరి పోలీస్ లతో ఎండియన్ బ్రిక్ ఇండస్ట్రీలో షీ టీమ్స్ గురించి,సైబర్ నేరాలపై అవగాహన,



మంధని( ప్రశ్న స్వాస్ ) మానవ అక్రమ రవాణా,మహిళలు పిల్లల భద్రతపై రామగిరి పోలీసులు అవగాహన కార్యక్రమం నిర్వహించారు.పోలీస్ కళాబృందం చేత షీ టీమ్స్,మహిళల భద్రత రక్షణ,మానవ రవాణా,లింగ వివక్షత గురించి,100 డైల్ గురించి, సోషల్ మీడియా,ఓటిపి ఫ్రాడ్స్,సైబర్ నేరాలు,టోల్ ఫ్రీ నెంబర్ 1930,సెల్ ఫోన్ వలన కలిగే అసర్కాలు, విద్యార్థులు చెడువ్యవసాల బారినపడకుండా ఉండడం వంటి అంశాలపై ఆట, పాటల ద్వారా అవగాహన కల్పించారు.

## యానిమల్ కేర్ సెంటర్ ను సందర్శించిన ఎమ్మెల్యే ఆరేకపూడి గాంధీ

శేరిలింగంపల్లి (ప్రశ్న స్వాస్) శేరిలింగంపల్లి శాసనసభ్యులు ఆరేకపూడి గాంధీ 124 డివిజన్ కార్పొరేటర్ డోడ్ల వెంకటేశ్ గౌడ్ తో కలిసి డివిజన్ పరిధిలోని ఎల్లమ్మ బండలో గల యానిమల్ కేర్ సెంటర్ ను సందర్శించి వీధి కుక్కల కుటుంబ నియంత్రణ ఆపరేషన్ ప్రక్రియ, యానిమల్ కేర్ సెంటర్ విధి విధానాల గురించి సిబ్బందిని అడిగి తెలుసుకున్నారు. ఈ సందర్భంగా ఎమ్మెల్యే గాంధీ మాట్లాడుతూ యానిమల్ కేర్ సెంటర్ లో కుక్కలకు కుటుంబ నియంత్రణ ఆపరేషన్ చేసి వారిని వేరువేరు కెయిల్స్ లో పెట్టి అయిదు రోజులు అబ్జర్వేషన్ లో ఉంచి పదిలిపెడుతున్నారని అన్నారు. యానిమల్ కేర్ సెంటర్ ను పరిశుభ్రమైన వాతావరణంలో నిర్వహిస్తున్న సిబ్బందిని అభినందించారు.ఇటీవల వీధి కుక్కల వల్ల జరిగిన దురదృష్టకర సంఘటనలను దృష్టిలో పెట్టుకొని సిబ్బంది మరింత అప్రమత్తంగా పనిచేయాలని సూచించారు.ఈ కార్యక్రమంలో కాన్వెన్ యాదవ్, శివరాజ్ గౌడ్,యానిమల్ కేర్ సెంటర్ సిబ్బంది తదితరులు పాల్గొన్నారు.













# ఓ స్టార్ ప్రొడ్యూసర్ మోసం చేశాడు

### లబోదిబోమన్న హీరోయిన్ మాల్వీ మల్వీత్రా

సినిమా ఇండస్ట్రీలో రాజీందం అంతా సులభం కాదు.. చాలా మంది ఎన్నో కష్టాలు ఎదుర్కొని సినిమాల్లో రాజీనామా ఉంటారు. కొంతమంది సినిమాలోకి రావడానికి ఇబ్బంది పడితే మరికొంతమంది సినిమాల్లోకి వచ్చిన తర్వాత కొన్ని తమ చుట్టూ జరుగుతున్న సంఘటనలు ఇబ్బంది పడుతుంటారు. తాజాగా తాను కూడా.. ఓ స్టార్ ప్రొడ్యూసర్ కారణంగా ఇబ్బంది పడ్డానని.. ఇంకో మాటలో చెప్పాలంటే మోసపోయానని అంటోంది హీరోయిన్ మాల్వీ మల్వీత్రా.. మాల్వీ

మల్వీత్రా! బుల్లితెర నుంచి సినిమాలోకి అడుగుపెట్టిన ఈ బ్యూటీ తనకొచ్చిన సినిమాలు చేసుకుంటూ పోతోంది.

యంగ్ హీరో రాజ్ తరుణ్ సరసన తిరగబడరా సామీ తెలుగు మామిలోనూ నటిస్తోంది. త్వరలోనే ఈ సినిమా ప్రేక్షకుల ముందుకు రానుంది. అయితే ఈ మామీ ప్రమాదం కార్యక్రమంలోనే ఓ బాబిల్లో తనకు ఎదురైన ఓ చేదు సంఘటన గురించి చెప్పి.. లబోదిబో మంది.

## రాజమౌళిపై జేమ్స్ కామెరాన్ ప్రశంసలు


దర్శకధీరుడు ఎస్. ఎస్. రాజమౌళి తెరకెక్కించిన 'ఆర్ఆర్ఆర్' చిత్రంపై ఇంకా ప్రశంసల వర్షం కురుస్తూనే ఉంది. మరి ముఖ్యంగా ఆస్కార్ అవార్డ్ వేదికపై పలువురు హాలీవుడ్ దిగ్గజాలు ఈ సినిమాపై ప్రశంసల వర్షం కురిపించిన విషయం తెలిసిందే. వారిలో దిగ్గజ దర్శకుడు జేమ్స్ కామెరాన్ ఆర్ఆర్ఆర్ సినిమాను చూసి ఆశ్చర్యపోయినట్లుగా చెప్పుకొచ్చారు.



అంతేకాదు, రాజమౌళిని షేక్స్పియర్తో పోల్చారు. రాజమౌళి కూడా జేమ్స్ కామెరాన్ కలవడంపై స్పందించారు. 'కలో.. నిజమే అని ఇప్పటికీ నమ్మలేక పోతున్నా. నేను డైరెక్ట్ చేసిన సినిమాను అంతటి దిగ్గజ దర్శకుడు విశ్లేషించడాన్ని ఎప్పటికీ మరిచిపోలేను' అని రాజమౌళి సంతోషాన్ని వ్యక్తం చేశారు. ఇప్పుడు మరోసారి రాజమౌళిపై జేమ్స్ కామెరాన్ ప్రశంసలు కురిపించడంతో.. ఆర్ఆర్ఆర్ ట్యాగ్ ట్రైండ్ అవుతోంది. ఆ వివరాలలోకి వెళితే.. తాజాగా 51వ వార్షిక శాటల్స్ అవార్డుల వేడుకను అమెరికాలో గ్రాండ్ గా నిర్వహించారు. ఈ వేడుకలో జేమ్స్ కామెరాన్.. రాజమౌళి ప్రస్తావన తెచ్చారు. 'ఆర్ఆర్ఆర్'తో ఇండియన్ దర్శకుడు రాజమౌళి అద్భుతం చేశారు. ఆయనని కలవడం ఎప్పటికీ మరిచిపోలేను. ప్రపంచవేదికపై ఇండియన్ సినిమాను చూడడం హ్యాపీగా అనిపించింది.. జేమ్స్ కామెరాన్ చెబుతున్న వీడియో ఒకటి సోషల్ మాధ్యమాలలో వైరల్ అవుతోంది. ఈ వీడియో చూసిన భారతీయులందరూ.. మరోసారి రాజమౌళికి థ్యాంక్స్ చెబుతున్నారు. తెలుగు సినిమా స్థాయిని ప్రపంచ పటంపై నిలబడమే కాకుండా.. హాలీవుడ్ కు చెందిన దిగ్గజ దర్శకులను సైతం మెప్పించిన జక్కన్న అంటూ కామెంట్స్ చేస్తున్నారు. ఈ కామెంట్స్లో రాజమౌళి పేరు మరోసారి టాప్ లో ట్రెండ్ అవుతోంది.



# ఈగిల్ కింగ్ వీడియో అదుర్స్



పొట్టు, స్వామలతో సంబంధం లేకుండా బ్యాక్ టూ బ్యాక్ సినిమాలతో అలరించేడుకు రేడిగా ఉంటాడు టాలీవుడ్ మాస్ హీరో మాస్ మాచరాజు. ఎప్పటికప్పుడు సరికొత్త కంటెంట్.. విభిన్నమైన పాత్రలను ఎంచుకుంటూ ప్రేక్షకులను ఎంట్టంట్లతో కూడా చేస్తుంటాడు. ఇక గతేడాది వరసగా హిట్స్ అందుకున్న రవిశేఖర్.. తాజాగా ఈగిల్ సినిమాతో మన ముందుకు వస్తున్నారు. డైరెక్టర్ కార్తీక్ ఘట్టమనేని దర్శకత్వం వహిస్తున్న ఈ మామీపై ఇప్పటికే భారీ అంచనాలు నెలకొన్నాయి. ఇప్పటికే ఈమామీ నుంచి విడుదలైన పోస్టర్స్, టీజర్, ట్రైలర్ మామీపై మరింత పైవ్ పెంచేశాయి. ఫిబ్రవరి 9న ఈ మామీ అడియన్స్ ముందుకు రానున్న క్రమంలో.. ఈగిల్ మామీ నుంచి మేకింగ్ వీడియో రిలీజ్ అయింది. ఆ వీడియో ఇప్పుడు అంతటా హాట్ టాపిక్ అవుతోంది. ఈగిల్ నుంచి రీనెంట్గా రిలీజ్ అయిన మేకింగ్ వీడియో.. సినిమా పై విపరీతంగా అంచనాలను పెంచేదిగా ఉంది. ఇంకా చెప్పాలంటే.. టీజర్, ట్రైలర్ ను మించిపోయి మరింత క్రూరియానీటిని కలిగిస్తోంది. బ్యాగ్రౌండ్ మ్యూజిక్, విజువల్స్ అదిరిపోయాయి. దీంతో ఈ వీడియో ప్రస్తుతం యూట్యూబ్ లో ట్రెండ్ అవుతోంది.

# అంబాజీపేట మ్యారేజ్ బాండ్ విజయం

### - సక్సెస్ హీరోగా సుహాస్



గత వారం విడుదలైన 'అంబాజీ పేట మ్యారేజ్ బ్యాండ్' సినిమా మంచి టాక్ ని సొంతం చేసుకోవడమే కాకుండా, బాక్స్ ఆఫీస్ దగ్గర కూడా వసూళ్లు బాగానే రాబట్టింది. దర్శకుడు దుష్పత్ ఈ సినిమా కథ ఒక యధార్ధ సంఘటన ఆధారంగా రాసుకున్నది. ఇందులో నటించిన శరణ్య ప్రభాకర్, సుహాస్ లకు మంచి పేరు తీసుకురావటమే కాకుండా, సుహాస్ కి కథానాయకుడిగా ఈ సినిమా వరసగా మూడో విజయాన్ని అందించింది. సుహాస్ ఇంతకు ముందు 'కలర్ ఫోటో' అనే సినిమాలో కథానాయకుడిగా నటించగా ఆ సినిమా ఓటిటి లో విడుదలైంది. అయితే ఆ సినిమా జాతీయ అవార్డు గెలుచుకుంది. ఆ తరువాత రైటర్ పద్మభూషణ్ లో కథానాయకుడిగా చేసిన సుహాస్ కి ఆ సినిమా అటు మంచి పేరుతో పాటు, డబ్బులు కూడా తెచ్చింది. అది రెండో విజయం. ఇప్పుడు మూడో సినిమా 'అంబాజీపేట మ్యారేజ్ బ్యాండ్' చేసాడు, ఇది ఇప్పటికే బ్రేక్ ఈవెన్ అయింది, మంచి విజయం సాధించింది. సుహాస్ కథానాయకు డిగా వైవిధ్యమైన కథలు ఎంచుకుంటున్నాడు, ఎదో పాటలు, లేదా వాణిజ్యపరమైన విలువలు ఉండాలి అన్నట్లుగా కాకుండా, సినిమాకి కథ ముఖ్యం, అందుకని తన ప్రతిభ పండించుకోవడానికే వుండే విధంగా కథలని ఎంచుకుంటున్నాడు. ఇప్పుడు విజయవంతమైన ఈ మాడు సినిమాలు కూడా ఒకదానితో ఒకటి పోలిక లేకుండా ఉండేవే. సుహాస్ చేతిలో ఇంకా అరడజను చిత్రాలు వున్నాయి, కొత్తవాళ్లు కథలు చెప్తున్నారు, వింటున్నాడు కూడా. చిన్న సినిమాలకి, కొత్త దర్శకులకి సుహాస్ వున్నాడు అన్న భరోసా కల్పిస్తున్నాడు.

# పెళ్లి వేడుకకు సిఎం రేవంత్ ను ఆహ్వానించిన బిల్ రాజ్

తెలుగు ఫిలిం ఛాంబర్ అధ్యక్షుడు దిల్ రాజు తన కుటుంబంతో ఈరోజు తెలంగాణ ముఖ్యమంత్రి రేవంత్ రెడ్డి ని కలిశారు. దిల్ రాజు, అతని సోదరుడు శిరీష్, కుమార్తె, అల్లుడు, దిల్ రాజు సోదరుని కుమారుడు ఆశిష్ ఈరోజు ముఖ్యమంత్రిని కలిసిన వారిలో వున్నారు. అయితే ఇదేదో దిల్ రాజు పరిశ్రమ తరఫున వెళ్లి కలిసింది కాదు, అతను వ్యక్తిగతంగా తన ఇంట్లో పెళ్లి వేడుకలకు ఆహ్వానించడానికి కలిశారు. దిల్ రాజు సోదరుని కుమారుడు ఆశిష్ వివాహం త్వరలో జరగబోతోంది, అందుకే ఇటు పరిశ్రమలోని, అటు రాజకీయ, వ్యాపార రంగంలో వున్నవారిని దిల్ రాజు కుటుంబంతో సహా వెళ్లి వ్యక్తిగతంగా అందరికీ శుభాభిలాషలు చెప్పి ఆహ్వానిస్తున్నారు. ఇందులో భాగంగానే ఈరోజు ముఖ్యమంత్రిని కలిసి ఆశిష్ వివాహానికి ఆహ్వానించారని తెలిసింది. కొన్ని రోజుల క్రితం తెలంగాణా మాజీ ముఖ్యమంత్రి కె చంద్రశేఖర్ రావు ని కూడా కలిసి శుభాభిలాషలు అందచేశారు. అంతకు ముందు సినిమాలోగ్రూపు మంత్రి కోమలిరెడ్డి వెంకట రెడ్డి ని కూడా కలిసి ఆహ్వాన పత్రం అందచేశారు. ఇక పరిశ్రమలో ప్రభాస్, జూనియర్ ఎన్టీఆర్, నాగార్జున, వెంకటేశ్ ఇలా అందరినీ వ్యక్తిగతంగా వెళ్లి కలిసి పెళ్లికి పిలిచారు.



# సిద్దు జాన్లగడ్డ బామ్మిల్లు భాస్కర్ కాంబినేషన్

### జాక్ టైటిల్ ను ఖరారు చేస్తూ ప్రకటన

స్టార్ బాయ్ సిద్దు జొన్నలగడ్డ హీరోగా, స్ట్రీట్ రైటర్ గా, కో ఎడిటర్ గా, క్రియేటివ్ ప్రొడ్యూసర్ గా పలు విభాగాల్లో తన సత్తాను చాటుకుంటూ.. తన మల్టీటాలెంట్ ను ప్రదర్శిస్తున్నారు. డీజే టిల్లు సినిమాతో తిరుగులేని బ్లాక్ బస్టర్ ను తన ఖాతాలో వేసుకున్నారు. ప్రస్తుతం ఆయన ఎంతో సెక్వెన్స్ సినిమా కథలను ఎంచుకుంటున్న విషయం తెలిసిందే. ప్రస్తుతం ఆయన 'టిల్లు స్టోర్' సినిమాతో పాటు బొమ్మిల్లు భాస్కర్ దర్శకత్వంలో ఓ సినిమా చేస్తున్నారు. శ్రీ వెంకటేశ్వర సినీ చిత్ర బ్యానర్ పై నిర్మాత బీవీఎస్ఎస్ ప్రసాద్ నిర్మిస్తున్న ఈ చిత్రానికి టైటిల్ ఖరారు చేస్తూ.. తాజాగా మేకర్స్ మోషన్ పిక్చర్స్ ని విడుదల చేశారు. 'జాక్' అనే టైటిల్ ను ఫిక్స్ చేసినట్లుగా తెలుపుతూ.. సిద్దు జొన్నలగడ్డ పుట్టినరోజు స్పెషల్ గా టైటిల్ లుక్ పోస్టర్ తో పాటు.. మేకర్స్ విడుదల చేసిన మోషన్ పోస్టర్ ఆసక్తికరంగా ఉంది. 'కొంచెం క్రాక్' అనేది ట్యాగ్ లైన్. ఈ పోస్టర్ రెండు గన్నె పట్టుకుని.. ఒక ఛానెల్ సిద్దు జొన్నలగడ్డ కనిపిస్తున్నారు. ప్రస్తుతం ఈ 'జాక్' టైటిల్ సోషల్ మీడియాలో టాప్ లో ట్రెండ్ అవుతోంది. ఈ పోస్టర్ సోషల్ మీడియాలో వైరల్ అవుతోంది. శరవేగంగా చిత్రీకరణ జరుపుకుంటున్న ఈ సినిమా నుండి త్వరలోనే అవేదేట్స్ ఉంటాయని మేకర్స్ ఈ సందర్భంగా తెలియజేశారు. చాలా గ్యాప్ తర్వాత 'మోస్ట్ ఎలిజబుల్ బ్యూటీలర్' వంటి సినిమాతో బొమ్మిల్లు భాస్కర్ రీ ఎంట్రీ ఇచ్చారు. ఆ సినిమా ఆయనకు మంచి గుర్తింపునే ఇచ్చింది. అల్లు అర్జున్, రామ్ చరణ్ వంటి స్టార్ హీరోలను డైరెక్ట్ చేసిన బొమ్మిల్లు భాస్కర్ తో.. యూత్ సెన్సేషన్ సిద్దు సినిమా చేస్తున్నాడనే ప్రకటన వచ్చినప్పుడే ఈ సినిమాపై భారీగా క్రేజ్ ఏర్పడింది. పూర్తిగా విశోదాత్మకంగా రూపుదిద్దుకుంటోన్న ఈ సినిమా.. కచ్చితంగా ప్రేక్షకులను ఆకట్టుకుంటుందని నిర్మాత బీవీఎస్ఎస్ ప్రసాద్ తెలిపారు. త్వరలోనే ఇతర వివరాలను వెల్లడిస్తామని ఆయన అన్నారు.



